

---

Shivakshetreshu Sundarakrita Shivashivastutayah

---

ಶಿವಕ್ಷೇತ್ರೇಷು ಸುಂದರಕೃತಾ ಶಿವಶಿವಾಸ್ತುತಯಃ

---

Document Information



---

Text title : Shivakshetreshu Sundarakrita Shivashivastutayah

File name : shivakShetreShusundarakRRitAshivashivAstutayaH.itx

Category : shiva, shivarahasya, tIrthakShetra, devii

Location : doc\_shiva

Proofread by : Ruma Dewan

Description/comments : shrIshivarahasyam | sadAshivAkhyah navamAMshaH | adhyAyaH 21

(chit)sabhAdarshanam | vAvRRittashlokaH ||

Latest update : July 14, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

July 14, 2024

*sanskritdocuments.org*

---

## ಶಿವಕ್ಷೇತ್ರೇಷು ಸುಂದರಕೃತಾ ಶಿವಶಿವಾಸ್ತುತಯಃ



(ಶಿವರಹಸ್ಯಾಂತರ್ಗತೇ ಸದಾಶಿವಾಖ್ಯೇ)

ಸುಂದರಃ ಉವಾಚ .

(ಕಾಂಚೀಕ್ಷೇತ್ರೇ ಕಂಪಾತಟೇ)

ಹೇ ಕಾಮನಾಶನ ಹಿರಣ್ಮಯದರ್ಶನಾಂಗ

ಹೇ ವೈದ್ಯಮಕೇಶ ಗರಲಾಶನ ಕಾಲಕಾಲ .

ಹೇ ಶಾಶ್ವತಾವ್ಯಯ ವಿಭೋ ಮುದಿರಾಭಕಂಠ

ತ್ವತ್ಪತ್ನಿಭಾ ಮಮ ಹೃದಿ ಪ್ರಸರತ್ವವಶ್ಯಂ .. 14..

ಶಂಭೋ ರಸಾಲವರಮೂಲಗ ಕಾಲಕಾಲ

ಹಾಲಾಹಲೋತ್ತಮಗಲಾಮಲ ಹಸ್ತಶೂಲ .

ಭಾಲಾನಲಜ್ವಲಿತಕಾಮಸುದೇಹತೂಲ

ವ್ಯಾಲೋರುಮಾಲ ಪರಿಪಾಹಿ ಜಗತ್ತುಮೂಲ .. 21..

ದೇವಿ ತ್ವಂ ಗಿರಿರಾಜಸಾಗರ ಕುಲೋತ್ತಂಗೋದ ಚಂದ್ರೋಜ್ಜ್ವಲೇ

(ದೇವಿ ತ್ವಂ ಗಿರಿರಾಜರಾಜಸುಕುಲೋತ್ತಂಗಾಬ್ಧಿಚಂದ್ರೋಜ್ಜ್ವಲೇ)

ನೀಲೇಂದೀವರಲೋಚನೋರುಯುಗಲೇ ನೀಲಾಲಕಾಲಂಕೃತೇ .

ಪೂರ್ಣೇಂದುದ್ಯುತಿಕಾಂತಿರಾಜಿತಮುಖೇ ಬಿಂಬಾಧರೇ ಕುಂದಜ-

ಭ್ರಾಜತ್ಕೋರಕದಂತಪಂಕ್ತಿಮಧುರೇ ಕಾಮಾಕ್ಷಿ ತುಭ್ಯಂ ನಮಃ .. 23..

ತ್ವಂ ಮತ್ತೇಭಮರಾಳರಾಜಗಮನೇ ಮತ್ತೇಭಕುಂಭಾಭಜಿ-

ತ್ಯಾಂತೋತುಂಗಕುಚದ್ವಯೀಪರಿಯುತೇ ವ್ಯಾಲಾಭವೇಣೀಸ್ಪರ-

ದ್ರತ್ನಭ್ರಾಜಿತಪದ್ಮಪುಷ್ಪ ವಿಲಸನ್ನಾಸಾಲಸನ್ಮೃತ್ತಿಕೇ

ಮಂಜೀರದ್ವಯಪಾದಪದ್ಮಜರಣತ್ಪದ್ಮಾಭಪಾದದ್ವಯೇ .. 24..

ಕಾಂಚೀಕಾಂಚಿತಸತ್ಕಟೀತಟಯುತೇ ಹಸ್ತೋಲ್ಲಸತ್ಕಂಕಣೇ .

ಕೌಸುಂಭದ್ಯುತಿ ಚಂಚಲಾಂಗಲತಿಕೇ ಕಾಮಾಕ್ಷಿ ತುಭ್ಯಂ ನಮಃ .. 25..

(ವೃದ್ಧಾಚಲೇ)

ಭಗಣಾಧಿಪಚೂಡಮೌಲಿ ಶಂಭೋ

ಉಗಣ ತ್ವಾಂ ಗಣವೃಂದವಂದಿತಾಂಘ್ರಿಂ .

ಅರುಣಾಧಿಪಾಧುನಾ ಪದಂ ತೇ

ಶರಣಂ ಯಾಮಿ ಶರಣ್ಯಮಿಂದುಮೌಲೇ .. 29..

ವರುಣಾಲಯಪಾರಣಾನತಂ ತೇ

ಪದಪದ್ಮಂ ಮರಣೇಽಪಿ ಯೇ ಸ್ಮರಂತಿ .

ತರುಣಂ ಚ ಭವೇದ್ಭವಾಂಬುಧೇಃ

ಕರುಣಾಶಾಲಿ ಕಟಾಕ್ಷವೀಕ್ಷಣಂ ತೇ .. 30..

(ಗೋಪವರ್ತೇ)

ವಿದ್ಯುತ್ತಿಂಗಳಜಟೋತ್ತಮಾಂಗ ಸುಮಹಾಮಾತಂಗಚರ್ಮಾಂಬರ

ಗಂಗಾತುಂಗತರಂಗಸಂಗಮ ಮಹಾಲಿಂಗಾಂಗಸಂಸ್ಥ ಪ್ರಭೋ .

ಉಕ್ಷಾಂಗಸ್ಥಿತ ಕಾಮಿನೀವಿಲಸಿತಸ್ವಾರ್ಥಾಂಗ ಕೌರಂಗಸಂ-

ಲ್ಲಕ್ಷ್ಮಾಲಂಕೃತಮೌಲಿವೀಕ್ಷಣಭವತ್ಪಾತಂಗನಂಗಾಗತೇ

ಪಾದಾಬ್ಜ ದೃಗಪಾಂಗತೋಽದ್ಯಕಲಯೇ ಮೋಕ್ಷಶ್ರಿಯಾ ಸಂಗತಂ .. 34..

(ಪುಂಡರೀಕಪುರೇ)

ತ್ವಮಂಘ್ರಪಾಣಾಂ ಪತಿರಿಂದುಮೌಲೇ

ಗಿರೀಶ ಇತ್ಯೇವ ಶ್ರುತೇರ್ಗಿರೇಡಿತಃ .

ಕ್ಷ ತೇ ಸ್ತುತಿರ್ವಾಙ್ಮನಸಾಮಗೋಚರಾ

ನ ಮೇಽನುಭಾವ್ಯಾ ಪದವೀಮಥಾಣು .. 37..

(ಅಭ್ರಸಭಾಂತರೇ)

ಶಂಭೋ ಬಾಲೇಂದುಚೂಡದ್ಯುತಿವಿಜಿತದಿಶಾಸ್ತೋಮಸೀಮಾನುರಾಗಂ

ಪುಲ್ಲೋಲ್ಲೇಖಮುಖಾಂತಭಾಗಕುಮುದಾಂ ಸ್ತೋಮಾವಿಭೂಮಾನಿ ತೇ .

ಸಾಮಸ್ತೋಮಗುಣಭಿರಾಮನಿತರಾಂ ಶ್ರೀವಾಮದೇವ ಪ್ರಭೋ

ಕಾಮಾಂಗೋತ್ಥಿತಭಸ್ಮ ರಂಜಿತತನೋ ಮಾಂ ಪಾಹಿ ಸಾಂಬ ಪ್ರಭೋ .. 51..

ಕಾಲವ್ಯಾಲಮುಖಾನಲೋದ್ಧತ ಮಹಾಜ್ವಾಲಾದಿಧಗ್ಧಂ ಜಗತ್

ತ್ವತ್ಸೋಮಾಂಚಿತಲೋಚನೇನ ನಿತರಾಂ ಪುಷ್ಪೈತ ತುಷ್ಪೈತ ಚ .

ಪುಷ್ಪತ್ವತ್ವದಪದ್ಮಸಂಯುತಮಹಾಮಂಜೀರ ಶಿಂಜದ್ಧ್ವನೋ

ದೂರೀಕರ್ತುಮಲಂ ಮಹಾಧಜನಿತಂ ಸಂತಾಪವೃಂದಂ ಹರ .. 52..

ಮಂದಾರವೃಂದಮಕುಟೀತಟಪಾದಪದ್ಮ-

ನಿರ್ಯನ್ಮರಂದರಸಲಗ್ನಮಧುವ್ರತೋಽಯಂ .

ನಾನ್ಯಂ ಹೃದೇಚ್ಛತಿ ಸುರಾಂತರಸಂವಿಲಗ್ನಂ

ಭುಗ್ನಂ ಸದಾ ಭಜತಿ ತೇ ಪದಪದ್ಮಲಗ್ನಃ .. 53..

ಸಂಸಾರ ಸರ್ಪೋ(ಘೋರೋ)ದ್ವತಸರ್ಪದಷ್ಟಾ

ದುಷ್ಟಾ ಅಪಿ ಪ್ರಮಥನಾಥ ತವೇಹ ಭಾವಾತ್ .

ಶಿಷ್ಟಾಸ್ತ ಏವ ಜಗತಿ ಶಿಪಿವಿಷ್ಟನಿಷ್ಠಾ-

ನಿಷ್ಕಾಸ್ತು ತೇ ತನುಭೃತಾಂ ಸ್ವತ ಏವ ದೃ(ಹೃ)ಷ್ಟಾಃ .. 54..

ಕೋವಾ ಪೂಜಯಿತಾ ಭವೇತ್ಸುಮಮತೋ ಯನ್ಮೌಲಿಮೂಲಂ ಹರಿಃ

ಬ್ರಹ್ಮಾ ವಾಪ್ಯನುಮೀತವಾಂಸ್ತವ ವಿಭೋ ಕಸ್ತೇ ಸದೃಕ್ಷೋ ಗುಣಃ .

ಕಾಮಂ ಮೇ ಶಿವಕಾಮಸುಂದರಿ ಭೃಶಂ ಸಂಪೂರಯೇತಾಂಬಿಕೇ

ಮದ್ಭಾವಂ ವಿನಿವೇದಯಾಶು ಗಿರಿಜೇ ಶ್ರೀವೈರಾಮಕೇಶಾಯ ತು .. 55..

ತ್ವಂ ಮಾತಾ ಜಗತಾಂ ಜನಿತ್ರಿ ಸ ಪಿತಾ ವಿಶ್ವೇಶ್ವರೋ ಮೇಽಧುನಾ

ತಸ್ಮಾತ್ತ್ವತ್ಪದಭಕ್ತಿಭಾವಮತುಲಂ ತ್ವಂ ದೇಹಿ ವಿಶ್ವೇಶ್ವರಿ .

ಇತ್ಯುಕ್ತ್ವಾ ಪ್ರಣನಾಮ ಶಂಭುಪದಯೋಃ ಸಾನಂದವಾರ್ಧೌ ಸದಾ

ಮಗ್ನಃ ಶಂಭುಸಲೀಲಾಸ್ಯ ವಿಲಸಲ್ಲೋಕೇಽನುಲೋಕೋತ್ತರಂ .. 56..

.. ಇತಿ ಶಿವರಹಸ್ಯಾಂತರ್ಗತೇ ಶಿವಕ್ಷೇತ್ರೇಷು ಸುಂದರಕೃತಾ ಶಿವಶಿವಾಸ್ತುತಯಃ  
ಸಂಪೂರ್ಣಾಃ ..

- .. ಶ್ರೀಶಿವರಹಸ್ಯಂ . ಸದಾಶಿವಾಖ್ಯಃ ನವಮಾಂಶಃ . ಅಧ್ಯಾಯಃ 21

(ಚಿತ್)ಸಭಾದರ್ಶನಂ . ವಾವೃತ್ತಶ್ಲೋಕಾಃ ..

- .. shrIshivarahasyam . sadAshivAkhyah navamAMshaH . adhyAyaH 21

(chit)sabhAdarshanam . vAvRRittashlokaH ..

Notes:

Sundara ಸುಂದರ; one of the sixty-three Nāyanāra-s, after being born in Pṛthvīloka  
ಪೃಥ್ವೀಲೋಕ, worships and eulogizes Śiva ಶಿವ and Śivā ಶಿವಾ at the several Śivakṣetra  
ಶಿವಕ್ಷೇತ್ರ that had been enlisted for him to be at by Śiva ಶಿವ in order to be able to  
experience Śiva Sānnidhya ಶಿವ ಸಾನ್ನಿಧ್ಯ.

Proofread by Ruma Dewan

---

Shivakshetreshu Sundarakrita Shivashivastutayah

pdf was typeset on July 14, 2024

---

Please send corrections to [sanskrit@cheerful.com](mailto:sanskrit@cheerful.com)

